

حافظ عرفان حافظ

چند برس ہونے کے میں نے ایک ناشر کتب کو اس بات پر آمادہ کر لیا تھا کہ حکیم الامت نے اپنی معرکتہ الآراء تالیف "الکشف عن مہمات التصوف" میں عارف شیرازی کی مشکل غزلوں اور اشعار کی جو شرح "عرفان حافظ" کے نام سے لکھی ہے، اسکو علیحدہ کتابی صورت میں شائع کر دیا جائے تاکہ نہ صرف اہل ذوق اس سے مستفید ہوں بلکہ کاجوں کے پروفیسروں اور ایم اے کے طالب علموں کے لئے بھی یہ شرح کام آجائے، ناشر نے اس کا پکا وعدہ کر لیا اور اس پر ایک تعارف یا مقدمہ لکھنے کی فرمائش کی۔ چنانچہ اسکی فوراً ہی ذوق و شوق سے تعمیل ہوگئی، مگر پھر اس نے نال ٹول شروع کر دی اور یہ کام رہ گیا، بہر حال یہ وہی مضمون ہدیہ ناظرین ہو رہا، کیا عجب کہ مضمون نگار کی یہ تمنا کہ "عرفان حافظ" الگ چھپ جائے کسی اور خوش بخت کے حصہ میں آجائے اور اس وقت یہ مضمون اس میں شریک ہو سکے۔

شمس الدین - محمد - حافظ شیرازی اظیم غزل کے شہنشاہ، اہل سخن کے ستارچ! مدرسوں اور کاجوں میں ان کی شاعری کی دہوم دھام، رندوں کی محفل میں ان کا غلغلہ! ان کی غزلوں سے اہل سماع مدہوش، ان کے اشعار سے سالکین طریقت میں راستہ کا شعور اور بڑھے چلنے کا جوش و عزم! عارفین ان کی یافتہ کو سند معرفت بنائے ہوئے، شیوخ ان کے دیوان کو قرابادین تصوف کا درجہ دئے ہوئے اور عوام کے ہاتھ میں ہی مقدس دیوان نامعلوم مستقبل کا آئینہ حال بنا ہوا۔ غرض ہر جگہ حافظ کا چرچا اور ہر سمت ان کا شہرہ، پھر بھی جسقدر وہ جانے پہچانے ہیں اسی قدر چھپے چھپائے بھی نہیں، بڑے بڑے محقق اور نامور مورخ ان کے سوانح کی کھوج میں نکلے، پریقین کے ہاتھ جو واقعات لگے وہ اتنے مختصر تھے کہ اس سے حیات حافظ کا کامل اور ہو بہو مرقع تیار کرنا محال تھا، علاوہ شہلی نعمانی مرحوم نے اپنی ساری کدو کاوش کا حاصل یہ لکھا ہے:

" تاریخ شاعری کا کوئی واقعہ اس سے زیادہ افسوسناک نہیں ہو سکتا کہ خواجہ حافظ کے حالات زندگی اس قدر کم معلوم ہیں کہ تشنگانِ ذوق کے لب بھی تر نہیں ہو سکتے۔۔۔ ہمارے تمام تذکرہ نویسوں نے جو کچھ لکھا ہے، ان سب کو جمع کر دیا جائے تب بھی ان کی زندگی کا کوئی پہلو نمایاں ہو کر نہیں نظر آتا، جس قدر تذکرے ہیں۔ سب ایک دوسرے سے ماخوذ ہیں اور وہی چند واقعات ہیں جنکو یہ اختلافِ الفاظ سب نقل کرتے آئے ہیں۔ ان سب میں عبدالغنی مغلز مانی نے اپنے تذکرہ میخانہ میں جو جہانگیر کے عہد میں ۱۰۳۶ھ میں لکھا گیا، ابتدائی حالات اور دل کی بہ نسبت اچھے بہم پہنچائے ہیں۔ حبیب السیر میں جستہ جستہ کچھ واقعات ملتے ہیں، خود حافظ کے کلام میں جا بجا واقعات کے اشارے ہیں۔" ۱

اس مختصر اور محلِ سرمایہ سے بقولِ شبلیؒ، حافظ کی تصویر تو کیا کھج کے، تصویر کا خاکہ بھی نہیں تیار کیا جاسکتا بلکہ خاکہ کی چند کیریں ہی کھینچی جاسکتی ہیں۔ ۲

نسب | خواجہ حافظ کے دادا جن کا نام تذکروں میں نہیں ملتا، اصغہان کے مصافات کے باشندے تھے اتابکان شیراز کے زمانہ میں وہ شیراز آکر رہ گئے تھے، ان کے فرزند بہاء الدین ہونے جو یہاں کے نامور تاجروں میں شمار ہونے لگے تھے، ان کے تین بیٹے تھے جن میں شمس الدین محمد سب سے چھوٹے تھے، جو بعد میں حافظ شیرازی کے نام سے شہرت کے کمال کو پہنچے۔

پیدائش | حافظ کا سن پیدائش معلوم نہیں، بس اتنی بات یقینی ہے کہ وہ آٹھویں صدی ہجری کی ابتداء میں پیدا ہوئے۔

غربت میں پرورش | خواجہ حافظ کے والد گو مالدار تھے۔ مگر ان کا انتقال خواجہ صاحب کی کم سن میں ہو گیا تھا، ان کے دو بڑے لڑکوں نے باپ کی کمائی بے دردی سے اڑا دی اور پھر غربت کا شکار ہو کر شیراز سے نکل گئے۔ البتہ خواجہ صاحب اپنی ماں کے ساتھ وہیں رہے، تنگ دستی اور فاقہ کشی سے مجبور ہو کر والدہ نے اپنے نعت جگر کو ایک شخص کے حوالہ کر دیا کہ اپنی خدمت میں رکھ کر کھانے پینے کی کفالت کرے، خواجہ صاحب جب سن شعور کو پہنچے تو اس شخص کی بد کرداری سے برداشتہ خاطر ہو کر علمی رہ گئے اور خمیر بنانے کا پیشہ اختیار کر لیا، آدھی رات سے اٹھ کر صبح تک خمیر گندھتے، جو آمدنی ہوتی اس میں سے ایک تہائی اپنی والدہ کو دیتے، ایک تہائی اپنے استاد (معلم) کو اور باقی راہِ خدا میں خرچ کر دیتے تھے، یہ تھا زاہدانہ کردار اس

۱۔ ۲۔ ملاحظہ ہو شعر العجم (حصہ دوم) از علامہ شبلی نعمانیؒ

طفلی مکتب کا۔ !

تعلیم | ابتدائی تعلیم شیرازی کے ایک مکتب میں حاصل کی اور خود اپنے متوق اور اپنی گروہ سے خرچ کر کے حاصل کی۔ یہیں قرآن پاک بھی حفظ کیا، تجوید و قرأت بھی سیکھی بلکہ ان کے اشعار سے پتہ چلتا ہے کہ ان کو اس فن پر عبور حاصل تھا، فرماتے ہیں

عشقت رسد بغیر از خود لبان حافظ قرآن زہر بخوانی در چارہ روایت

اس ابتدائی تعلیم کے بعد وہ شمس الدین محمد عبداللہ شیرازی کے حلقہ درس میں شریک ہوئے جو ایک بڑے مفسر اور فقیہ تھے اور دور دور سے لوگ اگر ان سے فیض یاب ہوتے تھے، خواجہ صاحب نے اپنے استاد پر اپنی ذہانت کا ایسا مکہ جھانکا کہ وہ ان کے شاگرد و رشید بن گئے اور استاد نے اپنا لقب شمس الدین ان کو عطا کر دیا۔

قرآن پاک سے شغف | خواجہ صاحب کے علمی ذوق کا محور قرآن پاک تھا۔ اور علامہ زرخشتری کی تغیر کشف، معلوم ہوتا ہے کہ خاص طور پر ان کو پسند تھی، چنانچہ انہوں نے کشف پر حاشیہ بھی عربی زبان میں لکھا ہے، خود فرماتے ہیں

ز حافظان جہاں کس چونہ جمع نہ کرد لطائف حکماء یا کتاب سرائی

ان کو اپنے قرآنی شغف پر ناز تھا، چنانچہ ان کے اشعار میں اس کے اشارے ملتے ہیں

نہ دیدم خوشتر از شعر تو حافظ بہ قرآن کہ اندر سینہ داری

معمول تھا کہ ہمیشہ جمع کی رات کو مسجد کے مقصورہ میں تمام رات خوش الحانی کے ساتھ قرآن مجید پڑھتے۔

خود خواجہ صاحب کو اعتراف ہے کہ انہیں جو کچھ ملا قرآن پاک ہی کی بدولت ملا ہے

صبح نیزی و سلامت طلبی چوں حافظ آنچه کردم ہمہ از دولت قرآن کردم

شب نیزی | خواجہ صاحب شب زندہ دار انسان تھے، جسکا اندازہ اوپر کے شعر سے بھی ہوتا ہے، اور کئی اشعار سے بھی۔ مثلاً

بس دماغ سحرت مولس جان خواهد بود تو کہ چوں حافظ شب نیز غلامے داری

عربی پر عبور | مولانا شبلی لکھتے ہیں — "کلام سے صاف معلوم ہوتا ہے کہ انہوں نے علوم

لے "حیاتِ حافظ" از اسلم جیراج پوری۔ یہ ۱۹۰۹ء کی تصنیف ہے۔ جب جیراج پوری صاحب ابھی اتنے

بڑے محقق نہیں بنے تھے کہ حدیث رسول کے انکار پر کمر بستہ ہو جاتے۔ اے شعر العجم (حصہ دوم)

درسیہ کی تحصیل مستعدانہ کی تھی، اکثر غزلوں میں عربی کے مصرعے جس جہتگی سے لاتے ہیں۔ اس سے ان کی عربیت کا اندازہ ہو سکتا ہے بعض غزلوں میں متعدد شعر خاص عربی میں ہیں اور سلاست و فصاحت میں جواب نہیں رکھتے۔ یہ سے

بیاساتی بدہ رطل گرا تم ! سقاك الله من كاسه دهاق
خفانی الشیب من وصل العذارى سوى تقبیل خدّ و اعتناق
سلام الله من كسر اللیالی
علی ملك الكارم والمعالمی

وغیرہ۔

پہلے شاعری میں ناکامی | حافظ کا زمانہ شعر و شاعری کی بہار کا زمانہ تھا، گھر گھر شاعری کا چرچہ اور سخن سنجی کا ذوق عام تھا، خواجہ حافظ کے علم میں ایک بڑا بڑا (کیڑے کا تاجر) تھا، وہ سخن سنج اور موزوں طبع تھا اور اس مناسبت سے ارباب ذوق وہاں جمع رہتے تھے، اور شعر و سخن کی محفلیں گرم رہتی تھیں، خواجہ صاحب کی طبیعت بھی اس سے متاثر ہوئی اور شعر گوئی کا دلولہ ان میں پیدا ہوا۔ لیکن طبیعت چونکہ موزوں نہ تھی اس لئے شعر بے نکلے کہتے تھے اور جب سناتے تو لوگ ان کو بناتے تھے، یہاں تک کہ خواجہ صاحب سامانِ تفریح بن کر رہ گئے اور لوگ محض لطف اندوزی کے لئے انہیں اپنی محفلوں میں لے جاتے تھے، دو سال ہی حال رہا۔ جب استہزا حد سے بڑھا تو خواجہ صاحب کے دل کو ٹھیس لگی، زندگی کے ہاتھوں تڑپے ہوئے جاتے تو کہاں جاتے؟ لاچار بابا کو کسی کے مزار پر جا پہنچے اور پھوٹ پھوٹ کر روئے،

شاعری میں کمال کا روحانی سبب | اسی شکستہ دلی اور رنجوری کی حالت میں رات کو بوسوئے تو خواب میں دیکھا کہ ایک بزرگ ان کو لقمہ کھلاتے ہیں، اور کہتے ہیں کہ "جواب تجھ پر تمام علوم کے دروازے کھل گئے" نام دریافت کیا تو معلوم ہوا کہ باب العلم حضرت علی کرم اللہ وجہہ ہیں، خواجہ صاحب جب مین سے جاگے بالکل غم و رنج سے پاک، نرؤنازہ تھے، اب ان کا سینہ معارف کا گنجینہ اور ان کی زبان حقائق غیب کی ترجمان تھی، صبح اٹھتے ہی وہ معرکہ کی غزل کہی جس کا مطلع ہے

دوش دنت سحر از غصہ نجاقم داوند و نذران ظلمت شب آب حیاتم داوند

جب شہر میں نکلے تو لوگوں نے حسب معمول پڑھنے کی فرمائش کی، خواجہ صاحب نے تازہ بہ تازہ غزل پڑھی، سب حیران رہ گئے سمجھے کہ کسی سے لکھو لائے ہیں، امتحان لیا، ایک طرح دی، عارف شیراز نے اس میں بھی لاجواب غزل کہی، پھر تو گھر گھر ان کے کمال کی شہرت ہو گئی، ملا عبدالرحمن جامی قدس سرہ نے اسی لئے ان کو

لہ شعر العم (حصہ دوم)

لسان الغیب کہا ہے۔ لہ

سلسلہ طریقت | یقینی طور پر کچھ پتہ نہیں چلتا کہ حافظ شیرازیؒ کب اور کس سے بیعت ہوئے، لاجاویؒ نے بھی اس سلسلہ میں بالکل لاعلمی ظاہر کی ہے، البتہ منتخب التواریخ میں ہے کہ وہ حضرت خواجہ بہاؤ الدین نقشبند قدس سرہ (ف ۷۹۱ھ) کے مرید تھے، اور یہ کہ جب خواجہ نقشبندؒ حج کو جا رہے تھے، تو شیراز میں بھی چند دن ٹھہرے، یہیں خواجہ حافظ نے ان سے بیعت کا شرف پایا اور صحبت سے استفادہ کیا پھر شیخ جب حج سے لوٹے تو دوبارہ خواجہ حافظ کو ان کی صحبت سے فیض یاب ہونے کا موقع ملا۔ باقی اس افواہ کی کوئی سند نہیں ملتی کہ وہ حضرت نجم الدین کبریٰ رحمۃ اللہ علیہ سے بیعت تھے۔ جو بات کامل یقین سے کہی جاسکتی ہے وہ بس یہ ہے کہ خواجہ صاحب کسی سلسلہ طریقت سے ضرور منسلک تھے اور اپنے شیخ طریقت کے کمالات و تصرف باطنی کے حد درجہ معترف تھے، فرماتے ہیں۔

کیا نیت عجب بندگی پیرِ مغان
خاک او گشتم و چندیں در جاقم داد ند
بندہ پیر خراباتم کہ لطفش دائم است
زانکہ لطف شیخ دزد باد گاہ ہست و گاہ نیست
حافظ جناب پیر مغان جائے عشرت است
من ترک خاک بوئی این در نمی کنم! وغیرہ
سادہ و پاک زندگی | اور حافظ کے کسی تذکرہ نگار نے عارف شیراز کے زہد اور پاکبازی میں شبہ ظاہر نہیں کیا ہے، خود ان کا کلام بتاتا ہے کہ وہ ایک شب زندہ دار عابد، صوفی مشرب بزرگ تھے، ان کی زندگی نہایت سادہ تھی، اظہار تقدس سے ان کو نفرت تھی، فرماتے ہیں۔

غلام ہست دروے کشان یک رنگم
نہ او گروہ کہ ازرق لباس، دل سیبہ اند
شاعرانہ زبان میں ان کا پاکیزہ مسلک یہ تھا۔
باوہ نوشی کہ دروہیج ریائے بنود
بہتر از زہد فروشی کہ درو رومی و ریاست
ترسم کہ صرفہ بنود روز باز خواست
نان حلال شیخ ز آب حرام ما
وہ اپنے آپ کو کس قدر چھپائے رکھتے تھے، اس کا اندازہ اس تلمیح سے لگائیے جو وہ خود اپنے دل کو کر کے ہے جن سے
اسے دل طریق سستی از محنتب بیاموز
مست است و در حق او کس این گماں نذر
ان کی تواضع اور فنائیت کے مشرب پر یہ ایک شعر ہزار گواہیوں سے بڑھ کر ہے۔
در راہ ما شکستہ دے می خرنود بس
بازار خود فروشی، انراں راہ دیگر است

لہ نعمات الانس و موافقت جانی سے راقم الحروف کو اس روایت سے بھی تسلی نہیں، اس لئے کہ اگر یہ بات تھی تو ایسے مرید عارف کا ذکر حضرت خواجہ نقشبندؒ کے احوال کے ضمن میں کہیں تو آتا، واللہ اعلم۔

امر کی مدح کا الزام | خواجہ صاحب پر لگانے والے یہ الزام بھی لگاتے ہیں کہ وہ امیروں کی تعریفیں لکھ لکھ کر انعام و اکرام حاصل کیا کرتے تھے۔ مولانا شبلی نے اسکی تردید پوری قوت سے کی ہے، وہ لکھتے ہیں:

۲۔ یہ بالکل غلط ہے کہ خواجہ صاحب ہاتھ پاؤں توڑ کر بیٹھ گئے تھے اور کسبِ معاش کی کچھ فکر نہ کرتے تھے، البتہ فرقی یہ ہے کہ ان کے تمام معاصرین بلکہ پیشرو نہایت ذلیل اور کمینہ طریقوں سے کام لیتے تھے، انوری، ظہیر فاریابی، سلمان ساوجبلی کس پارے کے لوگ تھے تلہ لیکن سب کا یہ حال تھا کہ کسی کی مدح لکھی اور اس نے صلہ کم دیا یا دیر لگا دی تو بھروسہ شروع کر دیتے تھے، اور یہاں تک نوبت پہنچاتے تھے کہ تہذیب و دانش کی آنکھیں بند کر لیتی تھی، ظہیر وغیرہ کے کلام میں سینکڑوں قطعے اور قصائد ہیں جن میں اس درجہ کا گداز یا اہلیم ہے کہ ان کو دیکھ کر شرم آتی ہے، خواجہ صاحب اس سے بری ہیں، وہ مدح لکھتے ہیں، صلہ ملا تو بہتر ورنہ یہ کہہ کر چپ ہو جاتے ہیں کہ تقدیر میں نہ تھا۔ کبھی ہلکا سا تقاضا بھی کرتے ہیں۔

لیکن پیرایہ نہایت لطیف ہوتا ہے۔۔۔۔۔ ایک قطعہ میں کس لطف سے کیا یہ کیا ہے

دوش در خواب چنان دید خیالم کہ سحر
گذر افتاد بر صطلب شہم پنہانی
بستہ بر آخور او، استر من جو می خورد
تو برہ افتاد و بمن گفت مرا می دانی؟
بیچ تعبیر نے دانش این خواب کہ چیست
تو برہ بفرمائے کہ در فہم نذاری ثانی

یعنی میں نے کل خواب دیکھا کہ میرا گذر شاہی صطلب خانے کی طرف ہوا، وہاں میرا خرچ جو کھار ہا تھا، مجھ کو دیکھ کر اس نے تو برہ کا رخ میری طرف کر کے جھاڑا اور کہا کہ کیوں مجھے پہچانتے ہو؟ اس خواب کی مجھ کو کچھ تعبیر نہیں معلوم ہوتی، آپ بڑے نکتہ فہم ہیں، آپ ہی بتائیں کہ اسکی کیا تعبیر ہے مطلب یہ کہ گھوڑے کے دانے چارے کا سامان کر دیجئے۔۔۔ ۱۷

جن اربابِ کرم نے خواجہ صاحب کیساتھ حسن سلوک روا رکھا، خواجہ صاحب نے احسانِ مندی کے انہار میں نہ تو بخل کیا نہ اسکی پرواہ کی، لوگ ان کے متعلق کیا کہیں گے، وہ طبیعتاً آزاد اور مخلوق سے نظر ہٹائے ہوئے تھے، ان کا حال ان کے ہمزنگ ہندی معاصر کی زبان میں یہ تھا۔

خلق می گوید کہ خسرو عشقا زبانی می کند
آرے آرے می کنم با خلق عالم کار نیست
چنانچہ عمادین محمود، حاجی قوام، خواجہ جلال الدین اور نصرت الدین شاہ یحییٰ وغیرہ کی تعریف میں جو

اشعار خواجہ حافظ نے کہے ہیں، اس پر عام لوگ انگشت نمائی کرتے ہیں کہ یہ بھی ظہیر فاریابی وغیرہ کی طرح شاہ پرست اور امر پرست ہیں، مگر یہ بدگمانی محض اس وجہ سے ہوجاتی ہے۔ کہ تعلق اور احسان شناسی کے ڈانڈے بظاہر ملے ہوئے ہیں۔ حالانکہ ان کے محاکات بالکل الگ الگ ہیں، ایک خلق و مشرافت کے دامن کا داغ ہے اور دوسرا اسکی زینت!

عارف شیراز کی وفات | خواجہ صاحب نے ۵، اور ۸۰ برس کے درمیان عمر پائی، تاریخ پیدائش معلوم نہیں اس لئے ٹھیک ٹھیک تعیین محال ہے۔ البتہ اتنا معلوم ہے کہ وہ ۹۳ھ میں اس دنیا سے رحلت فرما گئے۔ رحمۃ اللہ علیہ۔ ان کی وفات اپنے وطن ہی میں ہوئی۔ جنازہ پر خلقت خدا کا بڑا ہجوم تھا، شہر کے امراء و رؤساء حتیٰ کہ منصور بن مظفر، بادشاہ وقت بھی شریک جنازہ تھا۔ مصطفیٰ چونکہ ان کا محبوب مقام تھا، اس لئے خاکِ مصطفیٰ میں ان کو پیوند خاک کر دیا گیا، علامہ شبلی لکھتے ہیں: "سلطان بابر بہادر کے زمانہ میں محمد معالی نے جو صدارت کی خدمت پر ممتاز تھا، خواجہ صاحب کا مقبرہ بصرہ کثیر تیار کر دیا جو اب تک قائم ہے، ان کے نام کی مناسبت سے اس جگہ کا نام حافظیہ ہو گیا ہے۔" ۳

مرقد حافظ پرستم | وقت گزر جانے پر آج عارف شیراز کے مرقد انور پر اہل ہوس نے جو معاملہ کر رکھا ہے۔ وہ مولانا شبلیؒ کی زبانی یہ ہے:

"ہفتہ میں ایک خاص دن مقرر ہے، لوگ وہاں زیارت کو جاتے ہیں، وہیں دن بسر کرتے ہیں، کھانے پکاتے ہیں، پائے پیتے ہیں، کہیں کہیں شراب کا دور بھی چلتا ہے، کوئی رنگین مزاج خواجہ صاحب کے نام کا حصہ خاک پر گر دیتا ہے۔" ۴

افسوس کہنا بھی کیجئے مگر حیرت کی تو کوئی بات نہیں، مدت سے پیر کلیر (علامہ الدین صاحب چشتیؒ) شہباز قلندر (سنہ) وغیرہ وغیرہ پائے کے اولیاء اللہ کے مزاروں پر سالانہ عرس کے نام سے کیا کچھ ہندو پاکستان میں ہونے لگا ہے۔! انا اللہ،

کیا خیام و حافظ ایک ہیں؟ | اکثر سوانح نگار یہ لکھتے ہیں کہ خواجہ حافظ کا فلسفہ تقریباً یا تمام تر وہی ہے جو خیام کا ہے۔ بس اتنا فرق ہے کہ خیام کے ماں اجمال ہے اور یہاں تفصیل، اس کے کلام میں جوش نہیں اور یہاں جوش بھی ہے اور قوت بھی — لیکن جب ہم ان دونوں کی زندگی اور ان کے دائرۂ فکر و نظر کو دیکھتے ہیں، تو ان سوانح نگاروں سے اختلاف پر مجبور ہوجاتے ہیں۔ خیام ایک بلند پایہ حکیم اور ماہر ملکبات تو ہے، مگر اسکو

دل کی کائنات اور روحانی عالم کے آسمانوں کا کچھ بھی پتہ نہیں، اسکی رسائی مہ و انجم تک سہی مگر صفات و ذرات حق تک ہرگز نہیں، اس کے برعکس حافظ عارف کے متعلق یہ کہیں نہیں ملتا کہ وہ اصطلاحی معنی میں حکیم و فلسفی ہیں یا انہوں نے اپنی توانائیاں نلک پیائی میں کبھی صرف کی ہیں، وہ تو عاشقِ قرآن ہیں، عابدِ شنب زندہ دار ہیں، ان کی توجہ دل پر ہے۔ وہ فضائے روحانی کے شہباز ہیں، اس عالم کے جو جہیدان پر کھلے، انہوں نے شاعری کے پردہ میں لوگوں کو سنائے دکھائے اور یہ سائلین طریقت پران کا احسانِ عظیم ہے، البتہ یہ ہو سکتا ہے کہ حافظ کی یافت میں جو انفرادی ذوق نظر اور رنگ طبیعت ہی کے مطابق ہو سکتی ہے، بعض باتیں بظاہر ہم رنگ نیام آگئی ہوں یا انکی ظاہری تعبیر سے معنوی کیسانیت کا گمان ہوتا ہو، مگر اسکی وجہ سے دونوں کو ایک سمجھنا انصاف کا خون کرنا ہے۔ کیا متنبی کی بعض حکیمانہ باتیں یا کبیر آس کے چٹکلے ہمارے اہل صدق و صفا کی بعض باتوں سے مل نہیں جاتے؟ مگر کوئی اگر یہ کہے متنبی و محی الدین ابن عربیؒ یا کبیر آس اور سعدی شیرازیؒ ایک ہیں تو کیسی بے بصیرتی ہوگی۔ یہی معاملہ خیام و حافظ کا بھی ہے، خیام و داغ ہے اور حافظ دل، زوایأ خمول میں بیٹھے دونوں ہیں، مگر ایک کی نظر ماہ و انجم پر ہے، اور دوسرے کی نگاہ ذات و صفات الہیہ پر ہے۔

چہ نسبت خاک را با عالم پاک

حکیم الامت کا چیلنج | حافظ رحمۃ اللہ علیہ کے سالک عارف ہونیکا حکیم الامت مولانا اشرف علی تھانویؒ

نے نہ صرف دعویٰ کیا ہے۔ بلکہ پوری قوت سے اپنے ملفوظات اور مواعظ میں نکتہ شناسوں کو یہ چیلنج دیا ہے کہ اگر حافظ، سالک عارف نہیں تو ان کے کلام میں سلوک و معرفت کے اس قدر دقیق حقائق اور باریک مسائل کا حل کیسے مل جاتا ہے؟ اگر یہ محض شاعرانہ ملکہ کا بے شعوری کرشمہ ہے تو شاعر تو سینکڑوں ہیں، کسی غیر عارف شاعر کے کلام سے معارف و حقائق اور سلوک کے ایسے دقائق کوئی نکال دکھائے؟

اہل نظر پر شبہ اہل تخمین پر اعتماد! | اس چیلنج سے ہٹ کر راقم سلوک کو تو آج کی عقل کے اس فیصلہ پر افسوس

ہے۔ کہ وہ اہل نظر اور نزدیک سے دیکھنے والوں کی یافت میں تو شک و شبہ رکھتی ہے۔ اور جو حد نظر سے دور رہ کر محض ظن و تخمین سے حکم لگا رہے ہیں، ان کی بات کو قابل بھروسہ گروانتی ہے۔ عارف شیرازیؒ کی شخصیت آٹھویں صدی سے آج تک بڑے بڑے مشائخ اور صوفیاء کے نزدیک معرفت آگاہ اور حقائق طریقت کی رمز کشا رہی ہے۔ مگر جن کو نہ تو طریقت کی ہوا لگی ہے اور نہ جو حافظ عالی مقام کو قریب سے دیکھ سکے ہیں، وہ اعلیٰٰ مستشرقین یورپ کی باتوں میں اگر عرفانی فضاء کے اس شہباز پر ایک بدست شراہی کا گمان کرنے لگے ہیں۔ یہ خود ان کے ذہن کی گنگلی ہے۔ نہ کہ عارف شیرازیؒ کے دامن تقدس کی آلودگی، — اور یہ گدڑ چکا کہ ملا عبدالرحمن جامیؒ جیسی ظاہر و باطن اور علم و ذہانت کی جامع شخصیت حافظ شیرازیؒ کو "لسان الغیب" اور "ترجمان الاسرار" کے القاب سے یاد کرتی ہے۔

پروفیسر مولانا عبدالباری ندویؒ کا اظہار | خواجہ حافظ شیرازی کا حال و مقام سب اس لئے مشتبہ ہو گیا کہ

ہر چند ہر شاہدہ کی گفتگو مگر ان سے بنتی نہیں ہے ساغر و مینا کہے بغیر
نتیجہ یہ ہوا کہ جس طرح بعضوں نے تاریخ دانی کا فرض حضرت منصور کو ملحد و زندقہ قرار دے کر ادا کیا، اسی طرح
بعضوں نے سخنِ نبوی کی داد یہ دی کہ عارفِ شیرازی کی سستی میں شرابِ انگور اور شرابِ معرفت کے فرق کو نہ سمجھ
سکے، مدت تک راقم بھی کچھ ایسی ہی خوش فہمی میں مبتلا رہا۔ اور بمبئی یونیورسٹی کے دکن کالج و گجرات کالج کے
لکچر میں حضرت خواجہ کی روح کے لئے سامانِ اذیت بنا رہا۔ اللھم اغفر لی فاعمالنا البشر فایتما مومن
اذیتہ اوشتمتہ فاجعلنا صلوة و زکوٰۃ تقریبا بہ بما الیک لے

پہلی ہی غزل کے ان اشعار میں عشق و منے اور پیرِ مغان سے مجاز، سوادِ مذاق کے، کون مراد سے سکتا ہے۔
الایا ایھا الساقی ادرکاسا و بناولھا کعشق آساں نمود آواں دے افسا و شکھا
برئے سجادہ نگین کن گرت پیرِ مغان گوید کرسالک بیخبر نمود ز راہ درسم غنر لھا
پھر غزلیں کی غزلیں ایسے اسرار و معرفت اور مضامین حقیقت سے پُر ہیں جن کو زبردستی بھی مجاز کے معنی نہیں
پہناتے جا سکتے۔ مثلاً۔

دوش وقت سحر از غصہ نجام داند و ندان غلمت شب آبِ حیاتم دادند
بیخود از شغشعہ پرتوِ ذاتم کردند بادہ از جامِ تجلی صفاتم دادند
اس طرح اس کے بعد ہی دوسری غزل۔

دوش دیدم کہ لاناگ درے خانہ زدند کل آدم بربشتند و بر پیمیاہ زدند
ساکنان حرم ستر و معاف ملکوت باسن راہ نشین بادہ مستانہ زدند
دونوں سلسل بائیں شعری غزلیں تمام تر حقیقت و معرفت ہی کے معاملات و مضامین کی ترجمان ہیں۔ غرض
دیوانِ حافظِ اصل میں "عرفانِ حافظ" ہے۔

دیوانِ حافظ کے ساتھ ایرانیوں کی گستاخی | حافظ علیہ الرحمۃ کے نام نہاد ماننے والوں کا یہی سہم کیا کہ تھا

سے ترجمہ: اے اللہ مجھے معاف فرما کہ میں ایک بشری تو ہوں سو جس کسی مسلمان کو میں تکلیف دوں یا اسے
برا بھلا کہوں تو اس سب کو تو اسکے حق میں رحمت اور پاکیزگی کا ذریعہ بنا جس سے تو اسکو اپنا مقرب بنا۔
سے ملاحظہ ہو تجرید تصوف و سلوک "مولفہ حضرت مولانا عبدالباری ندوی مظلک ۱۳۸۶ھ تا ۱۳۸۷ھ طبع اول۔

کہ ان کے کلامِ عرفانی سے حظِ روحانی کی بجائے لذتِ نفسانی کا کام لے رہے تھے اور انکی غزلوں پر جھوم جھوم کر بارہ انگور کے جام پر جام چڑھا رہے تھے کہ آج کے فرنگ زدہ ایران نے دیوانِ حافظ کے ایڈیشن پرائڈیشن جنسی بدستی کی تصاویر کے ساتھ شائع کر دیے ہیں۔ اور ہر شعر کی توجیہ میں شرابِ مغنیہ اور چنگ و رباب اور دوزخِ شہوت کی عکاسی کا کمال پیش کیا ہے۔ انفس کہ مصحفِ عشقِ الہی، زندیقوں کے ہاتھ میں آکر کس لیے حرمی کا شکار ہے۔

عرفانِ حافظ

اسی بد مذلتی اور جہلِ مرکب کو دیکھ کر عارفِ نقضانی حکیم الامت مولانا اشرف علی رحمۃ اللہ علیہ نے، جن کی ذات متوزع کمالات کا پیکر جن کی نگاہِ ملتِ محمدیہ کے ایک ایک مرض کی پہچاننے والی اور جن کا قلم ہر مرض کا نسخہ شافی لکھنے والا تھا، خاص کر فنِ سلوک اور طریقِ عشق کی توجیہ ہی اس صدی میں جن کے ہاتھ سے ہوئی ہے، انہوں نے اکابرِ صوفیاء پر اہلِ ظاہر کے جو اعتراضات تھے۔ ان کے نہ صرف تشفی بخش جوابات دئے بلکہ ان اقوال کے مآخذ پر مطلع فرما کر ان باتوں کو شریعت کے عین مطابق ثابت کر دکھایا۔ انہی خدمات کے منجملہ کلامِ حافظ کے ایک معتبر حصہ کی مستقل شرح بھی تحریر فرمادی تاکہ بقول مولانا عبد الباقی ندویؒ —

”اہلِ بوس اس کے سنے و مشق کو اپنے جذباتِ ہوسناکی کی حقیقت کا آئینہ نہ بنائیں اور دوسری طرف مذاقِ سخن سے نا آشنا بعض بظاہر خلافِ شریعت شاعرانہ تعبیرات و عنوانات کی بناء پر اسکو اپنی زندگی و زندگی کی حجت نہ ٹھہرائیں۔“

شرح عارفِ رحمۃ اللہ علیہ نے اپنی اس شرح کا نام ”عرفانِ حافظ“ رکھا اور سچ یہ ہے کہ اس شرح کے بغیر عارفِ شیراز کے اسرار و رموزِ عرفانی تک رسائی اچھے اچھوں کے لئے بھی دشوار ہی ہے۔ دیوانِ حافظ کی شرحوں میں عرفانِ حافظ سیکوہی انفرادیت و امتیاز حاصل ہے، جو ششزئی معنوی کی شرحوں میں حکیم الامت علیہ الرحمۃ کی ”کلیدِ ششزئی“ کو حاصل ہے۔

علامہ سید سلیمان ندوی کی رائے گرامی | سید الملک علامہ سید سلیمان ندویؒ جنکی دھاک علمی دنیا میں نہ صرف دینی علوم ہی کے اعتبار سے قائم ہے، بلکہ وہ فلسفی و تکلم بھی مانے ہوئے ہیں، علامہ مدوح نے ”خیام“ تصنیف کر کے اور عمر خیام کے گہرے فلسفیانہ مقالات کو مرتب و مدون کر کے اور اسی روشنی میں رباعیاتِ خیام“

باقی صفحہ ۳۲ پر

لے انفس کو یہ منفرد تصنیف مدت سے نایاب ہے۔ اور اب اس کے طبع ثانی کی طرف کسی نے توجہ نہیں کی۔